

85 - ఎనుబది ఐదవ దశకము

॥ శిశుపాల వధ ॥

తతో మగధభూభృతాచిరనిరోధసంక్లేశితం

శతాష్టకయుతాయుతద్వితయమీశ భూమీభృతామ్ ।

అనాథశరణాయ తే కమపి పూరుషం ప్రాహిణోత్

అయాచత స మాగధక్షపణమేవ కిం భూయసా ॥ (85.1)

యియాసురభిమాగధం తదను నారదోదీరితాత్

యుధిష్ఠిరమఖోద్యమాదుభయకార్యపర్యాకులః ।

విరుద్ధజయినోఽధ్వరాదుభయసిద్ధిరిత్యుద్ధవే

శశంసుషి నిజైః సమం పురమియేథ యాధిష్ఠిరీమ్ ॥ (85.2)

అశేషదయితాయుతే త్వయి సమాగతే ధర్మజో

విజిత్య సహజైర్మహీం భవదపాంగసంవర్ధితైః ।

శ్రియం నిరుపమాం వహన్నహహ భక్తదాసాయితం

భవంతమయి! మాగధే ప్రహితవాన్ సభిమార్జునమ్ ॥ (85.3)

గిరివ్రజపురం గతాస్తదను దేవ! యూయం త్రయో

యయాచ సమరోత్సవం ద్విజమిషేణ తమ్మాగధమ్ ।

అపూర్ణసుకృతం త్వముం పవనజేన సంగ్రామయన్

నిరీక్ష్య సహ జిష్ణునా త్వమపి రాజయుద్వా స్థితః ॥

(85.4)

అశాంతసమరోద్ధతం విటపపాటనాసంజ్ఞయా

నిపాత్య జరసస్సుతం పవనజేన నిష్పాటితమ్ ।

విముచ్య నృపతీన్ ముదా సమనుగృహ్య భక్తిం పరాం

దిదేశిథ గతస్పృహానపి చ ధర్మగుప్త్యై భువః ॥

(85.5)

ప్రచక్రుషి యుధిష్ఠిరే తదను రాజసూయాధ్వరం

ప్రసన్నభృతకీ భవత్ సకలరాజకవ్యాకులమ్ ।

త్వమప్యయి జగత్పతే! ద్విజపదావనేజాదికం

చకర్థ కిము కథ్యతే నృపవరస్య భాగ్యోన్నతిః ॥

(85.6)

తతస్సవనకర్మణి ప్రవరమగ్ర్యపూజావిధిం

విచార్య సహదేవవాగనుగతస్స ధర్మాత్మజః ।

వృధత్త భవతే ముదా సదసి విశ్వభూతాత్మనే

తదా ససురమానుషం భువనమేవ తృప్తిం దధౌ ॥

(85.7)

తతస్సపది చేదిపో మునిన్సపేషు తిష్ఠత్స్వహో

సభాజయతి కో జడః పశుపదుర్దురూఢం వటుమ్ ।

ఇతి త్వయి స దుర్వచోవితతిముద్వమన్నాసనాత్

ఉదాపతదుదాయుధః సమపతన్నముం పాండవాః ॥ (85.8)

నివార్య నిజపక్ష గానభిముఖస్య విద్యేషిణః

త్వమేవ జహ్యషే శిరో దనుజదారిణా స్వారిణా ।

జనుస్త్రితయలబ్ధయా సతతచింతయా శుద్ధధీః

త్వయా స పరమేకతామధృత యోగినాం దుర్లభమ్ ॥ (85.9)

తతస్సుమహితో త్వయా క్రతువరే నిరూఢే జనో

యయౌ జయతి ధర్మజో జయతి కృష్ణ ఇత్యాలపన్ ।

ఖలః స తు సుయోధనో ధుతమనాస్సపత్నశ్రియా

మయార్పితసభాముఖే స్థలజలభ్రమాదభ్రమీత్ ॥ (85.10)

తదా హసితముత్థితం ద్రుపద నందనా భీమయోః

అపాంగ కలయా విభో! కిమపి తావదుజ్జంభయన్ ।

ధరాభర నిరాకృతౌ సపది నామ బీజం వపన్

జనార్దన! మరుత్పురీ నిలయ! పాహి మామామయాత్ ॥ (85.11)

॥ ఇతి శిశుపాలవధ అను ఎనుబది ఐదవ దశకము సంపూర్ణము ॥